

6 ta' Marzu, 1954

Imħallef:

Onor. Dr. W. Harding, B. Litt., LL.D.

Il-Pulizija *versus* Frank Borg

**Traffiku — Assikurazzjoni — “Third Party Risks” —
 Liċenza — Sospensjoni — Ċitazzjoni — Trattazzjoni tal-
 Kawża — Impjegat — Art. 14 tal-Kap. 105, 3(1) tal-Kap.
 165 u 389 tal-Kodiċi Kriminali**

*Il-liċenza tal-Pulizija biez wieħed isug karrozza tal-mutur hija rela-
 tiva għal zorta partikulari ta' vettura; u konsegwentement min
 isug karrozza mingħajr ma għandu liċenza partikulari għal dik
 ta-zorta ta' karrozza, ikun qiesu saq mingħajr liċenza.*

*Il-gudizzji sommarji ta' ċitazzjoni ma hix ilieq ordni ta' komparizzjo-
 ni, u l-enunċjazzjoni tal-fatti kontenuti fiha ma hix il-bażi essen-
 zjali u assoluta ta' l-inkriminazzjoni; u l-Qorti tista' tikkonvin-
 ċi lill-impjutat ta' reat divers minn dak li jidderiva minn dik l-
 enunċjazzjoni, u li jirriżulta mill-provi li ikunu saru; basta jin-
 għata lill-impjutat, jekk jitlob hekk, terminu ragjonevoli biez
 jiddefendi ruhu kontra l-imputazzjoni l-għdida. Dun jibqa' veru
 anki meta t-trattazzjoni tal-kawża tkun ja giet magħluqa.*

*Proprijament hu aktar korrett u eżatt li fil-każ ta' sid ta' garage, li
 jordna lill-impjegat tiegħu joħroġ b'kirja, l-imputazzjoni li sar użu
 mill-karrozza bla liċenza tiġi bużata fuq il-fatt li huwa “giegħel”,
 u mhux “ippermetta”, lil dak l-impjegat jagħmel dak l-użu tal-
 karrozza. Però, f'każ simili l-akkuża bażata fuq li “giegħel” hija
 sostenibbli xorta waħda; għax sid il-garage jiġi li ppermetta l-użu
 tal-karrozza, u ma evitat li jsir dak l-użu minnha. Dana però ma
 jfisserx li fil-prattika ma jistax ikun hemm każijiet fejn id-distin-
 zjoni bejn “cause” u “permit” għandha tkun aktar rigoruża;
 b'mod li huwa konsiljabbli li l-imputazzjoni tiġi adattata għall-
 fattazzi tal-każ, u li dawn iż-żewġ termini — “cause” u “permit”
 — ma jiġux użati promiskwament.*

*Fil-każ preżenti, il-Qorti sabet ragunijiet biżżejjed li kienu jikkostit-
 wizzu “special reasons” biez jiġi ridott il-perijodu tas-sospensjoni
 tal-liċenza inflitta lill-impjutat mill-Ewwel Qorti.*

Il-Qorti; — Rat l-imputazzjoni miġġuba quddiem il-Qorti Kriminali tal-Magistrati ta' Malta kontra l-imputat talli, f'dawn l-aħħar tliet xhur, għamel użu minn taxi-car No. 9807 mingħajr il-polza tas-sikurtà jew il-garanzija dwar ir-riskji ta' terzi persuni skond id-dispożizzjonijiet ta' l-Ordinanza XXXVI ta' l-1939, u talli ppermetta lil Calcedonio Sammut ieuq l-istess taxi mingħajr liċenza speċjali tas-sewqan; u għalhekk il-Prosekuzzjoni talbet l-iskwalifika tiegħu milli jkollu jew jottjeni ebda liċenza tas-sewqan għall-perijodu ta' tmax-il xahar jew iżjed skond l-art. 3(2) ta' l-istess Ordinanza;

Rat is-sentenza ta' dak il-Qorti tad-29 ta' Diċembru, 1953, li biha dik il-Qorti ddeciediet billi sabet lill-imputat hati talli ppermetta lil Calcedonio Sammut jagħmel użu minn taxi-car nru. 9807 mingħajr "special driving licence", u kkundannatu £210.0 multa, u hati talli ppermetta lill-istess Calcedonio Sammut jagħmel użu mill-istess vettura mingħajr il-polza tas-sigurtà jew il-garanzija dwar ir-riskji ta' terzi persuni, u kkundannatu £5 multa u skwalifikatu milli jkollu jew jottjeni liċenza tas-sewqan għall-perijodu ta' tmax-il xahar, u liberatu mill-imputazzjoni originali li għamel użu mit-taxi-car nru. 9807 mingħajr it-"Third Party Policy", u tat lill-imputat żmien xahar għall-blas tal-multà;

Rat ir-rikors li bih l-imputat appella mid-deċiżjoni fuq imsemmija;

Trattat l-appell;

Ikkunsidrat;

Dwar il-fatti l-Prosekuzzjoni u d-Difiża għanlu riferenza għal dak li hemm fis-sentenza appellata (verbal fol. 32);

Id-deduzzjonijiet tad-difiża huma dawn:

1. Kwantu għall-imputazzjoni li l-imputat ippermetta lil Calcedonio Sammut li jsuq it-taxi in parola bla liċenza speċjali tas-sewqan, ammessa bhala fatt, gie oppost illi l-art. 14 tal-Kap. 105 *Sliz. Riv.* ma jsemmix il-liċenza speċjali, iżda biss liċenza in generali;

2. Kwantu għall-imputazzjoni l-oħra, gie oppost li, ga ladarba t-trattazzjoni kienet giet magħluqa, għalhekk, stante d-dispost ta' l-art. 389 Kap. 12, l-Ewwel Qorti ma setgħetx

tibiddel *dan* l-imputazzjoni, u minn imputazzjoni li għamel użu minn vettura bla "Third Party Policy" tagħmilha waħda li ppermetta lil haddiehor jagħmel użu simili (verbal fol. 14);

3. Illi, ladarba Calcedonio Sammut kien impjegat ta' l-imputat, *ma* hix applikabbli dik il-parti ta' l-art. 3 tal-Kap. 165 li tikkontempla l-fatt ta' min "jippermetti", imma se maj dik il-parti li tikkontempla l-fatt ta' minn "iġieghel"; u għalhekk il-Qorti t'lsfel *ma* setgħetx issib l-imputat hati talli "ppermetta dak l-użu", kif sabat;

4. In subordine, hemm "special reasons" għal mitigazzjoni tal-perijodu ta' l-iskwalifika;

Ikkunsidrat, fuq dawn il-punti;

Fuq l-ewwel wiehed. Il-liċenza tal-Pulizija hi relativa *tal* xorta partikulari ta' motor vehicle (ara regolament 40, G.N. 24/48), u konsegwentement min isuq għandu jkollu liċenza partikulari għal dik ix-xorta ta' vehicle; altrimenti jkun *dax* kieku *ma* għandux liċenza, ġa ladarba *ma* għandux il-liċenza speċjali meħtieġa b'ligi għal dik ix-xorta ta' motor-vehicle. Għalhekk l-art. 14 Kap. 105, għalkemm jirriterixxi għal persuna li *ma* jkollhiex liċenza, isib l-applikazzjoni tiegħu f'każ bħal dan. L-imputazzjoni relativa hija kwindi pruvata, kif sewwa rriteniet l-Ewwel Qorti;

Fuq it-tieni punt. Hu "jus receptum" li fil-ġudizzji sommarji é-ċitazzjoni *ma* hijex b'liet ordni ta' komparizzjoni, l-enunċjazzjoni tal-fatti kontenuti fiha *ma* hix il-bażi essenzjali u assoluta ta' l-inkriminazzjoni, u l-Qorti tista' tikkonvinci lill-imputat ta' reat divers minn dak li jidderiva minn dik l-enunċjazzjoni u li jirriżulta mill-provi li jkunu *saru*: basta jingħata lill-imputat, jekk jitlob hekk, terminu biex jiddifendi ruħu kontra l-imputazzjoni ta' dan ir-reat l-iehor. Id-difnża qalet, però, li dan *ma* jibqgħax aktar veru meta t-trattazzjoni bħal *ma* verament ġara f'dan il-każ, kienet magħluqa, għax kienu nstemghu l-provi kollha u l-kawża kienet differita għas-sentenza. Gie éitat l-art. 389 Kap. 12, li jgħid hekk:— "Meta jingħalaq is-smiegh tal-kawża, il-Qorti, dak inhar stess, jekk jista' jkun, tagħti s-sentenza, billi tillibera jew tikkundanna lill-imputat". Din

id-dispożizzjoni ma tvarjjax l-effett tal-gurisprudenza fuq ċitata; għaliex l-iskop ta' dak l-artikolu hu semplicement biex ikun impost fuq il-ġudikant l-obligu tad-deċiżjoni solleċita tal-kawża, u għaliex ma hemmx xejn li jimpedixxi li, għal raġuni ġusta, anki mill-Qorti "marte proprio", jergġha jinfetah is-smiegħ, sija pure biex titbiddel l-imputazzjoni, kif sar f'dan il-każ; basta tingħata, kif ingħatat f'dan il-każ. l-opportunità ta' differiment, jekk l-imputat irid dan id-differiment. Għalhekk din id-deduzzjoni, kif sewwa kkonkludiet l-Ewwel Qorti, ma hijiex lanqas sostnuta;

Dwar it-tielet punt. Il-Qorti sabet hati lil-imputat talli "ippermetta" l-użu ta' car bla l-polza statutorja tas-sigurtà. Fl-art. 3 (1) Kap. 165, il-liġi tgħid "iġiegħel jew iħalli" — fit-test ingliz "to cause or permit". Id-difensur sostna li għandu jkun hemm distinzjoni bejn "cause" u "permit", u li fil-każ ta' impjegat (kif inhu l-każ preżenti) l-imputat ikun, mhux "ippermetta", lil dak l-impjegat, iżda "iġiegħlu". Hu veru li fil-gurisprudenza ngliza "in subjecta materia", milli jidher, issir distinzjoni bejn il-portata taż-żewġ kelmiet. Jekk wieħed jikkonsulta ktieb reċenti ntestat "Road Traffic Prosecutions" ta' G.S. Wilkinson, 1953 edition, pp. 6 u 7, isib li "to cause involves some express or positive mandate from the person 'causing' to the other person, or some authority from the former to the latter, arising in the circumstances of the case"; u li "to permit is a vaguer term than to cause. It may denote an express permission, general or particular, as distinguished from a mandate. The other person is not told to use the vehicle in a particular way, but he is told that he may do so if he desires. The word includes cases in which permission is merely inferred". Aktar il-quddiem, p. 7, dejjem fuq l-awtorità ta' deċiżjonijiet tal-Qorti Ingliza, dan l-awtur jgħid:— "Permit may mean no more than a failure to take adequate steps to prevent". Fil-kawża Goodborne v. Buck (1940), 1 K.B. 771, C.A. per Mac Kinnon, L.J. pp. 773-774 (ara Burrows — Words and Phrases Judicially Defined, taht "Cause or Permit", p. 405). intqal hekk: "The offence under s. 35(1) of the Road Traffic Act is 'to cause or permit' any other person to use a motor-

vehicle not covered in respect of third party risks. These are two different verbs. The second one — 'permit' — is much more easy of construction than the first one 'cause' Lord Hewart C.J., fil-kawża *Webb v. Maidstone & District Motor Services Ltd.* (1934), ikkunsidra wkoll din il-lokuzzjoni doppja "cause or permit", u qal: "The respondents, by failing to take adequate steps to prevent it, have permitted that to be done which the statute forbids" (loc. cit., taht "Permit", p. 221);

Dan il-konċett, li l-kelma "permit" tikkomprendi anki l-każ ta' "not to prevent", gie ripetut f'deċiżjoni tal-Qorti ta' l-Awstralja, *Lowery vs. Walker* (1911) A.C.10, p. 14, għalkemm in riferenza ta' ligi obra, u f'deċiżjoni tal-Qorti tal-Kanada, *Masley vs. Ketchum* (1910), 12 W.L.R. 721 per *Metwemore J.*, fejn il-ġudikant qal: "I will not say anything further on that subject than to refer to a definition given for the word 'permit' in *Murrays Dictionary*, namely 'not to prevent'" (Burrows, op. cit., taht "Permit" pag. 220);

Minn dan kollu jidher li proprjament hu aktar eżatt li, fil-każ ta' sid ta' garage li jordna lill-impjegat tiegħu li jgħorog b'kirja, l-imputazzjoni tiġi bażata fuq il-kelma "causes": għax si tratta ta' ordni li wiehed jagħti bis-sahha tal-fatt li jkun qiegħed jhallas lill-iejhor ta' dak is-servizz, u li l-iejhor jgħodi bis-sahha ta' l-impjegat u jidher ukoll, għalhekk, li fil-każ ta', per eżempju, wiehed li jhalli haħbib tiegħu isug karrozza bla polza tas-sigurtà, l-imputazzjoni tingieħ taht il-kelma "permits". Però, peress li l-kelma "permits" tinkludi anki s-sens li wiehed "does not prevent", u peress li min "causes" evidentement "does not prevent", għalhekk din il-Qorti hi inklinata ttrittjeni, kif qegħdha ttrittjeni, li l-imputat "ippermitta" l-użu fis-sens li, meta ordna lill-impjegat jgħorog bil-karrozza, hu "did not prevent" l-użu tagħha;

L-imballeġ sedenti, però, jiddikjara li jista' jkun hemm każijiet obra fil-prattika fejn id-distinzjoni bejn iż-żewġ kelmiet "cause" u "permit" ikollha tkun aktar rigoruża; u jiddikjara wkoll li, għalkemm "cause" tista' tinkludi "permit",

bhal l'dan il-każ, *lis-sens fuq imsemmi*, jista' jkun diffiċli l-kuntrarju, li ċjoè każ ta' *simplici* "permitting" (il-każ ta' *habib* fuq eżemplifikat) jingħos tabi il-kelma "cause". Għalhekk l-uffiċjali prosekuturi għandhom joqgħoda attenti li jadattaw l-imputazzjoni bil-kelma waħda u oħra, jew bit-tnejn, għall-fattezzi tal-każ, u mhux jużawhom promiskwament:

Għalhekk din il-Qorti ttrittjeni li l'dan il-każ seta' kien hemm lok għall-kundanna taht il-kelma "permit";

Fuq ir-raba' punt. Din il-Qorti talhebb, però, li l'dan il-każ hemm *ragunijiet qaswija* ferm biex jista' jingħad li hemm "special reasons" għal mitiġazzjoni sostanzjali tal-perijodu ta' l-iskwalifika, fit-termini ta' l-art. 3 tal-Kap. 165; li huma dawn:—

(a) Fil-fatt, il-karrozza ma kienetx bla polza ta- "third party risks", iżda kien hemm polza debitament mahruġa u in vigore;

(b) Għad li l-polza kienet għadha fuq il-venditur Piscopo, u kienet għadha ma ġietx "endorsed" favur ix-xerrej, ċjoè l-imputat, però, peress li l-imputat kien informa l-kumpannija bit-transfer, din kienet aċċettat li hu jkun "covered" (ara intra tal-kumpannija fol. 6);

(c) Vern hu li l-impjegat Sammut saq il-karrozza taht liċenza ġenerali, u mhux speċjali, u skwindi teknikament saqha bla liċenza, u għalhekk teknikament kien hemm ir-reat ta' sewqan bla polza tas-sigurtà, għax il-polza tista' tiġi "avoided" mill-kumpannija l'każ ta' sewqan bla liċenza, però hu ta' min jiddubita, dejjem limitatament għal dan il-punt ta' "special reasons", jekk l-imputat irrealizzax li l-fatt li Sammut kien qed isaq b'liċenza ġenerali minflok b'liċenza speċjali kienx tali li jinvalida l-polza tas-sigurtà. Divers kien ikun il-każ, dejjem għal dan il-punt ta' "special reasons", kieku ma kien hemm ebda polza, jew kieku Sammut ma kellu ebda liċenza tas-sewqan, la ġenerali u lanqas speċjali;

(d) Jikkonkorri anki, ahnenu "civiliter", il-prinċipju li "a policy remains in force until it is avoided" (*Goodborne vs. Buck* (1930) All Eng. Reports 4, 107); u l-liġi tim-

mantjeni r-responsabilità ta' l-assikuratur lejn it-“third party”, taht ċerti riżervi, anki meta f'ċerti każijiet l-assikuratur ikollu l-jeđd li jikkompensa l-“policy” (ara art. 10 u 12 Kap. 165); u dan il-fatt jista' jiđi addott bhala “special reason” (ara Wilkinson, loc. cit., p. 70, b'komment ta' dispożizzjoni simili fl-Att Ingliz):

Kollox ma' kollox, għalhekk, hu l-każ ta' mitigazzjoni tat-terminu ta' l-iskwalifika; għax polza fil-fatt kien hemm bit-terminu tagħha għadu miexi; il-kumpannija aċċettat li dik il-polza tingħos daps kien “endorsed” favur l-imputat, ti kien għalhekk “covered”; u kien hemm biss iċ-ċirkustanza, rjuntost teknika, ta' sewqan taht liċenza ġenerali u mhux speċjali, li talvolta l-kumpannija setgħet tipprevali ruħha minnha, salva però ir-responsabilità eventwali ta' l-istess kumpannija fl-ipotesijiet previsti taht l-artikolu 10 fuq ċitat:

Għalhekk il-Qorti tiddeċidi billi tiċhad l-appell u tikkonferma s-sentenza appellata; iżda l-perijodu ta' l-iskwalifika jkun biss ta' għoxrin għorata minn nbar it-Tnejn 8 ta' Marzu, 1954. Iż-żmien għall-bilac tal-pieni pekunjarji, konċess billi-Ewvel Qorti, jibda jgħaddi wkoll minn dik id-data.